

אייניגע אויפקלערונגען

אין צוזאמענהאנג מיט פערשידענע בריעף און אַנפראַגען וועלכע איך בעקום פון פערשידענע לעזער פֿונ'ם „תורה־קוואַל“, קלער איך דערמיט אויף :

(א) די מקורים פון די מאמרים ווערען אָנגעצייכענט לויט ווי איך האָב זיי געזעהען אָדער געהערט. עס זענען טאַקי פֿערהאַן טייל ווערטער וואָס זענען געוואָגט געוואָרען אויך דורך אַנדערע גדולים און דאָס איז נישט קיין סתירה, ווייל ביי דברי־תורה טרעפט פיל מאָהל אַז איין רעיון ווערט געוואָגט דורך עטליכע מענשען. עס קען אָבער אויך אַמאָהל זיין אַז דער מקור פון אַ געוויסען מאמר איז מיר איבערגעגעבען געוואָרען בטעות און ער איז גאָר געוואָגט דורך אַ צווייטען. (אזוי צ. ב. ש. איז אין „תורה־קוואַל“ פרשת שמיני, זייט ס"ט, איבערגעגעבען אַ וואָרט אויפ'ן פסוק „כל הולך על גחון“ אין נאָמען פֿין גערער רבי'ן שליט"א און לויט ווי ער האָט מיר ערקלערט, האָט ער דאָס וואָרט קיינמאָל נישט געוואָגט) – פון וועלכען מען קען זיך נישט אויסהיטען.